

Kontrollur Ewropew għall-Protezzjoni tad-Data

Pubblikazzjoni ta' post vakanti għall-kariga ta' Kontrollur Ewropew għall-Protezzjoni tad-Data

COM/2024/20107

Min ahna

Il-kariga ta' Kontrollur Ewropew għall-Protezzjoni tad-Data hija prevista mir-Regolament (UE) 2018/1725 tal-Parlament Ewropew u tal-Kunsill tas-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali *data*, u li jhassar ir-Regolament (KE) Nru 45/2001 u d-Deċiżjoni Nru 1247/2002/KE¹. Dan ir-Regolament jistabbilixxi l-prinċipji, id-drittijiet u l-obbligi li bihom l-istituzzjonijiet, il-korpi, l-aġenziji u l-uffiċċji tal-Unjoni Ewropea jipproċessaw id-*data* personali biex jiġi żgurat li huma jikkonformaw mad-drittijiet u l-libertajiet fundamentali tal-individwi, u b'mod partikolari mad-drittijiet tagħhom għall-protezzjoni tad-*data* personali u l-privatezza. Il-Kontrollur Ewropew għall-Protezzjoni tad-Data (il-Kontrollur) jmexxi l-awtorità superviżorja indipendenti li għandha tiżgura li d-dispożizzjonijiet ta' dan ir-Regolament jiġu applikati b'mod korrett. Il-Kontrollur jaġixxi b'mod totalment indipendenti fil-qadi ta' dmirijietu.

Il-baġit ġenerali tal-Unjoni Ewropea għall-2025 qed jipprevedi baġit totali ta' madwar EUR 24,3 miljun u b'kollox madwar 148 membru bħala persunal għall-awtorità superviżorja.

Is-sede tal-Kontrollur hija fi Brussell.

X'qeghdin niproponu

Il-funzjoni tal-Kontrollur Ewropew għall-Protezzjoni tad-Data.

Il-Kontrollur jissorvelja u jinforza l-applikazzjoni tar-Regolament (UE) 2018/1725. Għal dan l-għan, huwa għandu jissodisfa d-dmirijiet stipulati minn dan ir-Regolament u għandu jeżerċita s-setgħat mogħtija lilu. Barra minn hekk, huwa jaġti pariri lill-istituzzjonijiet u lill-korpi tal-Unjoni Ewropea u lis-suġġetti tad-*data* dwar kwistjonijiet li għandhom x'jaqsmu mal-ipproċessar tad-*data* personali.

F'termini ġenerali, il-Kontrollur għandu r-responsabbiltà li jiżgura li d-drittijiet u l-libertajiet fundamentali ta' persuni fiżiċi, u b'mod partikolari d-drittijiet tagħhom għall-protezzjoni tad-*data* personali u l-privatezza, jiġu rispettati mill-istituzzjonijiet, mill-korpi, mill-aġenziji u mill-organi tal-Unjoni Ewropea fir-rigward tal-ipproċessar tad-*data* personali. Huwa jissorvelja u jiżgura l-applikazzjoni tad-dispożizzjonijiet tar-Regolament u ta' kull att ieħor tal-Unjoni Ewropea li għandhom x'jaqsmu mal-protezzjoni tad-drittijiet u l-libertajiet fundamentali ta' persuni fiżiċi fir-rigward tal-ipproċessar tad-*data* personali minn istituzzjonijiet, korpi, aġenziji jew organi tal-Unjoni Ewropea.

Il-kompiti tal-Kontrollur jistgħu jiġu deskritti kif ġej:

- jissorvelja u jinforza l-applikazzjoni tar-Regolament 2018/1725 minn istituzzjonijiet u minn korpi tal-Unjoni, bl-eċċezzjoni tkun għall-ipproċessar tad-*data* personali mill-Qorti tal-Ġustizzja meta taġixxi fil-kapaċità ġudizzjarja tagħha;
- jippromwovi l-fehim u s-sensibilizzazzjoni tal-pubbliku dwar ir-riskji, ir-regoli, is-salvagwardji u d-drittijiet fir-rigward tal-ipproċessar (l-attivitajiet indirizzati speċifikament għat-tfal għandhom jingħataw attenzjoni speċifika);

¹ Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali *data*, u li jhassar ir-Regolament (KE) Nru 45/2001 u d-Deċiżjoni Nru 1247/2002/KE (ĠU L 295, 21.11.2018, p. 39).

- jippromwovi s-sensibilizzazzjoni tal-kontrolluri u ta' dawk responsabbli mill-ipproċessar rigward l-obbligi tagħhom skont ir-Regolament (UE) 2018/1725;
- fuq talba, jipprovdi informazzjoni lil kwalunkwe sugġett tad-*data* dwar l-eżerċitar tad-drittijiet tiegħu skont ir-Regolament (UE) 2018/1725 u, jekk xieraq, jikkoopera mal-awtoritajiet superviżorji nazzjonali għal dan l-għan;
- jittratta lmenti mressqa minn xi sugġett tad-*data*, jew minn korp, organizzazzjoni jew assoċjazzjoni f'konformità mar-Regolament (UE) 2018/1725 u jinvestiga, sa fejn ikun xieraq, is-sugġett tal-ilment u jinforma lill-ilmentatur dwar il-progress u l-eżitu tal-investigazzjoni f'perjodu ta' żmien raġonevoli, b'mod partikolari jekk tkun meħtieġa aktar investigazzjoni jew koordinazzjoni ma' awtorità superviżorja oħra;
- iwettaq investigazzjonijiet dwar l-applikazzjoni tar-Regolament (UE) 2018/1725, inkluż abbażi ta' informazzjoni li tasallu minn awtorità superviżorja jew awtorità pubblika oħra;
- jagħti pariri, fuq inizzjattiva tiegħu jew fuq talba, lill-istituzzjonijiet u lill-korpi kollha tal-Unjoni dwar miżuri legiżlattivi u amministrattivi relatati mal-protezzjoni tad-drittijiet u tal-libertajiet tal-persuni fiżiċi fir-rigward tal-ipproċessar ta' *data* personali;
- jissorvelja żviluppi rilevanti, meta dawn ikollhom impatt fuq il-protezzjoni tad-*data* personali, b'mod partikolari l-iżvilupp ta' teknoloġiji tal-informazzjoni u tal-komunikazzjoni;
- jadotta klawżoli kuntrattwali standard imsemmija fir-Regolament (UE) 2018/1725;
- jistabbilixxi u jżomm lista relatata mar-rekwiżit għal valutazzjoni tal-impatt dwar il-protezzjoni tad-*data* skont ir-Regolament (UE) 2018/1725;
- jiehu sehem fl-attivitajiet tal-Bord Ewropew għall-Protezzjoni tad-*Data*;
- iwettaq id-dmirijiet segretarjali tal-Bord Ewropew għall-Protezzjoni tad-*Data*, skont l-Artikolu 75 tar-Regolament (UE) 2016/679;
- jagħti pariri dwar l-ipproċessar imsemmi fl-Artikolu 40(2) tar-Regolament (UE) 2018/1725;
- jawtorizza l-klawżoli u d-dispożizzjonijiet kuntrattwali msemmija fl-Artikolu 48(3) tar-Regolament (UE) 2018/1725;
- iżomm rekords interni marbutin mal-ksur tar-Regolament (UE) 2018/1725 u tal-miżuri li ttiehdu;
- iwettaq kwalunkwe kompitu ieħor marbut mal-protezzjoni tad-*data* personali;
- jistabbilixxi r-Regoli ta' Proċedura tiegħu.

X'qeghdin infittxu (il-kriterji tas-selezzjoni)

Il-kandidati għandu jkollhom:

Hiliet fil-manigment

- il-kapaċità li jiżviluppaw u jikkomunikaw viżjoni, li jaħsbu f'termini ta' sistemi u proċeduri globali, u li jipponu rakkomandazzjonijiet konkreti u soluzzjonijiet prattiċi;
- esperjenza amministrattiva ta' livell għoli u l-hiliet neċessarji fit-tnexxija biex jimmaniġġaw tim ferm speċjalizzat ta' esperti fil-protezzjoni tad-*data* u l-baġit tiegħu, kif ukoll komunità mifruxa ta' partijiet ikkonċernati.

Hiliet u esperjenza speċjalizzati

- esperjenza ppruvata fi kwistjonijiet ta' protezzjoni tad-*data*, bħala membri ta' awtorità superviżorja għall-protezzjoni tad-*data* jew f'organizzazzjoni kbira privata jew pubblika;
- esperjenza Prattika fir-rigward tal-implimentazzjoni tar-regoli dwar il-protezzjoni tad-*data*, u l-kapaċità li jiżguraw konformità magħhom, preferibbilment miksuba f'organizzazzjonijiet kbar hafna fis-settur privat jew fis-settur pubbliku;

- esperjenza fil-valutazzjoni tal-impatt tal-politiki tal-Unjoni Ewropea fil-qasam tal-protezzjoni tad-*data* fuq iċ-ċittadini Ewropej, l-intrapriži u l-amministrazzjonijiet pubbliċi.

Kwalitajiet personali

- esperjenza fil-komunikazzjoni u n-networking, sabiex il-Kontrollur Ewropew għall-Protezzjoni tad-*Data* jkun rappreżentat fl-ogħla livelli, filwaqt li jiżviluppa u jżomm relazzjonijiet effikaċi ma' partijiet ikkonċernati f'istituzzjonijiet oħra tal-Unjoni Ewropea, fi Stati Membri, f'pajjiżi terzi u f'organizzazzjonijiet internazzjonali oħra;
- hila li jaġixxi bl-indipendenza u s-segretezza professjonali meħtieġa.

Kundizzjonijiet essenzjali (ir-rekwiżiti ta' eliġibbiltà)

Il-kandidati jġu kkunsidrati biss għall-fażi tas-selezzjoni abbażi tar-rekwiżiti formali li ġejjin, li jridu jġu ssodisfati **sal-iskadenza għall-applikazzjonijiet**:

- **Nazzjonalità**: il-kandidati jridu jkunu ċittadini ta' wiehed mill-Istati Membri tal-Unjoni Ewropea.
- **Lawrja jew diploma mill-università**: il-kandidati jrid ikollhom:
 - jew livell ta' edukazzjoni li jikkorrispondi għal studji universitarji mitmuma ċċertifikati b'diploma meta l-perjodu normali tal-edukazzjoni universitarja jkun ta' 4 snin jew aktar;
 - inkella livell ta' edukazzjoni li jikkorrispondi għal studji universitarji mitmuma u ċċertifikati b'diploma u esperjenza professjonali xierqa ta' mill-inqas sena meta l-perjodu normali ta' edukazzjoni universitarja jkun ta' mill-inqas tliet snin (din is-sena ta' esperjenza professjonali ma tistax tkun inkluża fl-esperjenza professjonali ta' wara l-lawrja meħtieġa hawn taħt).
- **Esperjenza professjonali**: il-kandidati jrid ikollhom tal-inqas 15-il sena esperjenza professjonali postgradwatorja² f'livell li l-kwalifiki msemija hawn fuq jaġtu aċċess għalih. Mill-inqas 5 snin minn din l-esperjenza professjonali trid tkun f'qasam li għandu x'jaqşam mal-attivitajiet ta' Kontrollur.
- **Esperjenza manġerjali**: minn tal-inqas 5 snin mill-esperjenza professjonali postgradwatorja jridu jkunu nkisbu f'kariga manġerjali ta' livell għoli³ f'qasam ta' rilevanza għal din il-kariga.
- **Lingwi**: il-kandidati jrid ikollhom għarfien tajjeb hafna ta' waħda mil-lingwi uffiċjali tal-Unjoni Ewropea⁴ u għarfien sodisfaċenti ta' lingwa oħra minn dawn il-lingwi uffiċjali. Waqt l-intervista/i, il-bordijiet tas-selezzjoni se jivverifikaw jekk il-kandidati jikkonformawx mar-rekwiżit ta' għarfien sodisfaċenti ta' lingwa uffiċjali oħra tal-UE. Dan jista' jinkludi li l-intervista jew parti minnha ssir b'din il-lingwa l-oħra.

² Esperjenza professjonali titqies biss jekk tirrappreżenta relazzjoni ta' xogħol reali definita bħala xogħol reali, ġenwin, fuq bażi ta' hlas u bħala impjegat (kwalunkwe tip ta' kuntratt) jew fornitur ta' servizz. L-attivitajiet professjonali li jkunu saru fuq bażi part-time għandhom jġu kkalkulati *pro rata*, abbażi tal-perċentwal iċċertifikat ta' sigħat full-time li jkunu nhadmu. Il-leave tal-maternità / leave tal-ġenituri / leave għall-adozzjoni jitqies jekk ikun fil-qafas ta' kuntratt ta' xogħol. Id-dottorati jġu assimilati mal-esperjenza professjonali, anki meta ma jkunux bi hlas, iżda għal perjodu ta' mhux aktar minn tliet snin, dment li d-dottorat ikun ġie kkompletat b'eżitu pożittiv. Perjodu partikolari jista' jingħadd darba biss.

³ Fil-*curriculum vitae* tagħhom, il-kandidati jridu jindikaw b'mod ċar għas-snin kollha li matulhom tkun inkisbet esperjenza ta' manġment: (1) it-titlu u r-rwol tal-karigi manġerjali okkupati; (2) l-għadd ta' staff taħt ir-responsabbiltà tagħhom f'dawn il-pożizzjonijiet; (3) id-daqs tal-baġits ġestiti; (4) l-għadd ta' livelli ġerarkiċi superjuri u inferjuri; u (5) l-għadd ta' kollegi fl-istess livell.

⁴ <https://eur-lex.europa.eu/legal-content/MT/TXT/?uri=CELEX%3A01958R0001-20130701>

Selezzjoni u hatra

Il-Parlament Ewropew u l-Kunsill jahtru bi qbil komuni l-Kontrollur Ewropew għall-Protezzjoni tad-Data għal mandat ta' hames snin, abbażi ta' lista mhejjija mill-Kummissjoni Ewropea wara sejha pubblika għall-kandidati.

Il-Kummissjoni Ewropea se tistabbilixxi din il-lista skont il-proċeduri ta' selezzjoni u reklutaġġ tagħha (ara wkoll il-Compilation Document on Senior Officials Policy⁵). Għal dan l-ghan, hija tistabbilixxi bord ta' prelezzjoni li jivvaluta l-applikazzjonijiet kollha skont il-kriterji ta' eliġibbiltà msemija hawn fuq u tidentifika l-kandidati li l-profil tagħhom jissodisfa l-aħjar il-kriterji tal-għażla għall-kariga ta' Kontrollur. Dawn il-kandidati jistgħu jiġu mistiedna għal intervista mal-bord ta' prelezzjoni.

Wara dawn l-intervisti, il-bord tal-prelezzjoni jfassal il-konklużjonijiet tiegħu u jipproponi lista għal intervisti ulterjuri mal-Kumitat Konsultattiv dwar il-Hatriet (Consultative Committee on Appointments, CCA) tal-Kummissjoni Ewropea. Is-CCA, filwaqt li jqis il-konklużjonijiet tal-bord tal-prelezzjoni, jiddeċiedi dwar il-kandidati li għandhom jiġu mistiedna għal intervista.

Il-kandidati li jissejhu għal intervista mas-CCA jipparteċipaw f'ċentru ta' valutazzjoni tal-manigment ta' jum shih immedxxi minn konsulenti ta' reklutaġġ esterni.

Il-Kummissjoni Ewropea, wara li tqis ir-riżultati tal-bord ta' prelezzjoni kif ukoll ir-riżultati tal-intervisti mal-Kumitat Konsultattiv dwar il-Hatriet, tfassal lista ta' mill-inqas tliet kandidati. Il-lista tal-kandidati għandha tkun pubblika u tintbagħat lill-Parlament Ewropew u lill-Kunsill. Fuq il-bażi tal-lista mfassla mill-Kummissjoni, il-kumitat kompetenti tal-Parlament Ewropew jista' jiddeċiedi li jorganizza seduta ta' smigh sabiex ikun jista' jesprimi preferenza. Dawn l-istituzzjonijiet jistgħu jiddeċiedu li jagħmlu aktar intervisti mal-kandidati li isimhom ikun jidher fil-lista. L-inklużjoni tagħhom f'din il-lista mhijiex garanzija tal-hatra.

Opportunitajiet Indaqs

F'konformità mal-Artikolu 1d tar-Regolamenti tal-Persunal, l-Istituzzjonijiet Ewropej japplikaw politika ta' opportunitajiet indaqs li tinkoraġġixxi applikazzjonijiet li jistgħu jikkontribwixxu għal aktar diversità, ugwaljanza bejn il-ġeneri u bilanċ ġeografiku ġenerali.

Kundizzjonijiet tal-impjieg

Is-salarji u l-kundizzjonijiet tal-impjieg huma stabbiliti fil-Kundizzjonijiet tal-Impjieg applikabbli għall-Aġenti l-Ohra tal-Unjoni Ewropea.

Ir-regoli u l-kundizzjonijiet ġenerali li jirregolaw il-qadi tad-dmirijiet tal-Kontrollur, inklużi s-salarji, l-allowances u kwalunkwe benefiċċju ieħor minflok ir-remunerazzjoni huma stabbiliti fl-Artikolu 54 tar-Regolament (UE) 2018/1725. F'dan ir-rigward, il-Kontrollur jitqies ekwivalenti għal imħallef tal-Qorti tal-Ġustizzja tal-Unjoni Ewropea⁶.

Il-Kontrollur jinħatar għal mandat ta' hames snin; il-mandat jista' jiġġedded darba.

Il-post tal-impjieg huwa Brussell.

⁵ https://commission.europa.eu/jobs-european-commission/job-opportunities/managers-european-commission_en#vacancies (jeżisti biss bl-Ingliż)

⁶ Is-salarju bażiku ta' kull xahar għandu jkun uguali għall-ammont li jirriżulta mill-applikazzjoni tal-perċentwal li ġej fuq is-salarju bażiku ta' uffiċjal tal-Unjoni Ewropea fit-tielet skala tal-grad 16: Imħallef: 112.5%.

Informazzjoni importanti għall-kandidati

Infakkru lill-kandidati li x-xogħol tal-bordijiet tas-selezzjoni huwa kunfidenzjali. Il-kandidati ma jistgħux jagħmlu kuntatt dirett jew indirett mal-membri individwali tagħhom, u lanqas ma' jista' jagħmel hekk haddiehor f'isimhom. Kull mistoqsija għandha tiġi indirizzata lis-segretarjat tal-bord rilevanti.

Protezzjoni tad-data personali

Il-Kummissjoni se tiżgura li d-data personali tal-kandidati tiġi pproċessata kif meħtieġ mir-Regolament (UE) 2018/1725 tal-Parlament Ewropew u tal-Kunsill. Dan japplika b'mod partikolari għall-kunfidenzjalità u għas-sigurtà ta' din id-data.

Indipendenza u dikjarazzjoni tal-interessi

Qabel jibda jaqdi dmirijietu, il-Kontrollur jintalab jagħmel dikjarazzjoni ta' impenn li jaġixxi b'mod indipendenti fl-interess pubbliku u li jiddikjara kwalunkwe interess li jista' jitqies bħala li jippreġudika l-indipendenza tiegħu.

Proċedura ta' applikazzjoni

Qabel tibgħat l-applikazzjoni tiegħek, għandek tivverifika bir-reqqa jekk tissodisfax ir-rekwiżiti tal-eligibbiltà kollha ("Kundizzjonijiet ta' ammissjoni"), b'mod partikolari dwar it-tipi ta' diploma, l-esperjenza professjonali ta' livell għoli kif ukoll il-kapaċità lingwistika meħtieġa. Jekk ma tissodisfax xi wiehed mir-rekwiżiti ta' eligibbiltà, tiġi eskluż awtomatikament mill-proċedura tas-selezzjoni.

Jekk trid tapplika, trid tirreġistra bl-internet fis-sit web li ġej u timxi mal-istruzzjonijiet li jirrigwardaw id-diversi stadji tal-proċedura:

<https://ec.europa.eu/dgs/human-resources/seniormanagementvacancies/>

Irid ikollok indirizz tal-posta elettronika validu. Dan jintuża biex tiġi kkonfermata r-reġistrazzjoni tiegħek, kif ukoll biex jinżamm kuntatt miegħek matul l-istadji differenti tal-proċedura. Għaldaqstant, nitolbuk tinforma lill-Kummissjoni Ewropea bi kwalunkwe bidla fl-indirizz tal-email tiegħek.

Biex timla l-applikazzjoni tiegħek, trid ittella' CV f'format PDF, preferibbilment fil-format tas-CV tal-Europass⁷, u timla ittra ta' motivazzjoni online (massimu ta' 8 000 karattru). Is-CV u l-ittra ta' motivazzjoni tiegħek jistgħu jintbagħtu bi kwalunkwe lingwa uffiċjali tal-Unjoni Ewropea.

Huwa fl-interess tiegħek li tiżgura li l-applikazzjoni tiegħek tkun preċiża, dettaljata u veritiera.

Ladarba tkun lestejt ir-reġistrazzjoni online tiegħek, tircievi email li tikkonferma li l-applikazzjoni tiegħek tkun ġiet irreġistrata. **Jekk ma tircievix email ta' konferma, l-applikazzjoni tiegħek ma tkunx ġiet irreġistrata!**

Ta' min jinnota li mhuwiex possibbli li ssegwi l-progress tal-applikazzjoni tiegħek online. Il-Kummissjoni Ewropea tikkuntattja direttament rigward l-istatus tal-applikazzjoni tiegħek.

L-applikazzjonijiet li jintbagħtu bl-email ma jiġux aċċettati. Jekk teħtieġ aktar informazzjoni u/jew tiltaqa' ma' problemi tekniċi, ibgħat email lil: HR-MANAGEMENT-ONLINE@ec.europa.eu

Hija r-responsabbiltà tiegħek li timla r-reġistrazzjoni online fil-ħin. Nagħtuk parir biex ma thallix għall-aħħar jiem biex tapplika, billi traffiku qawwi fuq l-internet jew problema fil-konnessjoni tal-

⁷ Tista' ssib informazzjoni dwar kif tohloq is-CV tal-Europass tiegħek online fuq: <https://europa.eu/europass/mt/create-europass-cv>

internet tiegħek jistgħu jwasslu biex ir-registrazzjoni online tiegħek tiġi tterminata qabel ma tlestiha, u b'hekk ikollok tirrepeti l-proċess kollu. Ladarba jiskadi ż-żmien għas-sottomissjoni tar-registrazzjonijiet, ma tkunx tista' ddahhal iktar *data*. Ir-registrazzjonijiet li jaslu tard ma jiġux aċċettati.

Data tal-gheluq

Id-data tal-gheluq għar-registrazzjoni hija **18/07/2024, 12.00 nofsinhar hin ta' Brussell**, u wara din id-data ma jkunx iktar possibbli li tirregistra.